



# శాసనసభ ఎన్నికలకు సర్వం సిద్ధం

- ఖైరతాబాద్ బరిలో 25 మంది అభ్యర్థులు
- ఎన్నికల విధుల్లో 1300 మంది సిబ్బంది
- 258 పోలింగ్ కేంద్రాలు
- 2,96,014 మంది ఓటర్లు, నేడే పోలింగ్

బంజారాహిల్స్, నవంబర్ 29: శాసనసభ ఎన్నికలకు రంగం సిద్ధమైంది. గురువారం ఉదయం 7 నుంచి సాయంత్రం 5 గంటల వరకు పోలింగ్ జరుగనుంది. ఖైరతాబాద్ నియోజకవర్గంలోని 258 పోలింగ్ స్టేషన్లలో ఎన్నికల నిర్వహణకు అధికారులు అన్ని ఏర్పాట్లు పూర్తి చేశారు. మొత్తం 2,96,014 మంది ఓటర్లు తమ ఓటు హక్కును వినియోగించుకోనున్నారు. వీరిలో 153,968 మంది పురుషులు, 1,42,011 మంది మహిళా ఓటర్లు ఉన్నారు. థర్డ్ జెండర్ ఓటర్లు 95 మంది ఉన్నారు. ఖైరతాబాద్ లో మొత్తం 25 మంది అభ్యర్థులు రంగంలో ఉన్నారు. నియోజకవర్గంలో ఎన్నికల విధులు నిర్వహించేందుకు ప్రిసైడింగ్ అధికారులు, అసిస్టింగ్ ప్రిసైడింగ్ అధికారులతో సహా మొత్తం 1300 మంది సిబ్బందిని నియమించారు. 119 లోకేష్లలో 258 పోలింగ్ స్టేషన్లను ఏర్పాటు చేశారు. గత శాసనసభ ఎన్నికల్లో 245 పోలింగ్ స్టేషన్లు ఉండగా కొత్తగా 13 స్టేషన్లను ఏర్పాటు చేశారు. నియోజకవర్గంలో 12 మాడల్ పోలింగ్ స్టేషన్లను అధికారులు ఏర్పాటు చేశారు. వీటిలో ఐదు పోలింగ్ స్టేషన్లను సాధారణ ప్రజల కోసం, మరో ఐదంటిని మహిళలకు ప్రత్యేకంగా, దివ్యాంగుల కోసం ప్రత్యేక సదుపాయాలతో పోలింగ్ స్టేషన్లను ఏర్పాటు చేశారు. మాడల్ పోలింగ్ స్టేషన్లలో అన్ని చూలిక వసతులు కల్పించారు.



యూసుఫ్ గూడ కోట్ల విజయభాస్కర్ రెడ్డి స్టేడియంలోని డీఆర్సీ కేంద్రం నుంచి ఎన్నికల సామగ్రిని తీసుకెళ్తున్న సిబ్బంది

### ఎన్నికల సామగ్రి తరలింపు

శాసనసభ ఎన్నికలకు సంబంధించిన ఈవీఎలతో పాటు ఇతర సామగ్రిని బుధవారం సాయంత్రం యూసుఫ్ గూడలోని కోట్ల విజయభాస్కర్ రెడ్డి ఇంజనీర్ స్టేడియంలో ఏర్పాటు చేసిన డీఆర్సీ సెంటర్ లో ఎన్నికల సిబ్బందికి అందజేశారు. వారంతా బుధవారం సాయంత్రానికి తమకు నిర్దేశించిన పోలింగ్ స్టేషన్లకు చేరుకున్నారు. గురువారం ఉదయం 5.30 లోగా ఈవీఎల, వీవీ ప్యాట్లను అనుసంధానించుకుని రాజకీయ పార్టీల ఇంజనీర్ల సమక్షంలో మాక్ పోలింగ్ నిర్వహించాల్సి ఉంటుందని ఖైరతాబాద్ నియోజకవర్గం రిటర్నింగ్ అధికారి వెంకటేశ్ దోత్రే తెలిపారు. పోలింగ్ ప్రశాంతంగా నిర్వహించేందుకు అన్ని పోలింగ్ కేంద్రాల వద్ద పోలీసులు బందోబస్తు ఏర్పాటు చేశారు.

### హిమాయత్ నగర్ డివిజన్ లో ఏర్పాట్లు పూర్తి..

హిమాయత్ నగర్ : అసెంబ్లీ ఎన్నికలను ప్రశాంతంగా

నిర్వహించేందుకు హిమాయత్ నగర్ డివిజన్ లో అన్ని ఏర్పాట్లు పూర్తయ్యాయి. గురువారం ఉదయం 7 నుంచి సాయంత్రం 5 గంటల వరకు పోలింగ్ జరుగనుండటంతో అధికారులు అవసరమైన ఏర్పాట్లు చేశారు. ఇప్పటికే బ్యాలెట్ బాక్సులను డివిజన్ లోని 43 పోలింగ్ కేంద్రాలకు తరలించారు. డివిజన్ లో మొత్తం 53,060 మంది ఓటర్లు ఉండగా పురుషులు 27,285, మహిళలు 25,784 మంది ఉన్నారు. నారాయణ గూడ పీఎస్ పరధిలోని పోలింగ్ కేంద్రాలతోపాటు, చౌరస్తాలు, పలు ప్రాంతాలను పోలీసులు తమ ఆధీనంలోకి తీసుకున్నారు. రూల్ మొబైల్ పోలీసు నాలుగు, పోలీస్ పికెట్రోలు, స్ట్రెకింగ్ ఫోర్స్ ఒకటి, ఎస్పెలు ఐదుగురు, ఇద్దరు సీఐలు, 300 మంది సిబ్బందితో భద్రతను కట్టుదిట్టం చేశామని సీఐ చంద్రశేఖర్ తెలిపారు. ప్రజలు స్వేచ్ఛగా వ్యక్తి తమ ఓటు హక్కును వినియోగించుకోవచ్చన్నారు. ఎవరైనా నిబంధనలు ఉల్లంఘిస్తే కఠిన చర్యలు తీసుకుంటామన్నారు.

**ఓటర్ స్టేషన్ల పంపిణీ పూర్తి**  
ఖైరతాబాద్ నియోజకవర్గంలో ఓటర్ స్టేషన్ల పంపిణీ పూర్తయింది. అన్ని పోలింగ్ బూత్ల పరిధిలో బీఎల్వోలతో పాటు ఇతర సిబ్బంది పది రోజులూ ఓటర్ స్టేషన్లను ఇంటింటికీ అందజేశారు. ఈవీఎలలో ఓటు వేసే విధానం, వీవీ ప్యాట్ల పనితీరును ఓటర్ గైడ్ లో పొందుపరిచి వాటిని కూడా ఓటర్లకు అందజేశారు.



సిబ్బందికి ఎన్నికల సామగ్రిని అందజేస్తున్న ఖైరతాబాద్ నియోజకవర్గ రిటర్నింగ్ అధికారి వెంకటేశ్ దోత్రే



ఫిలిం నగర్ లోని పోలింగ్ కేంద్రంలో ఈవీఎం, వీవీ ప్యాట్లను అమరుస్తున్న అధికారులు

### పండ్లు పంపిణీ



పేదలకు పండ్లు పంపిణీ చేస్తున్న బీఆర్ఎస్ ఖైరతాబాద్ అభ్యర్థి, ఎమ్మెల్యే దాసం నాగేందర్, కార్పొరేటర్ సంగీత యాదవ్

ప్రత్యేక తెలంగాణ ఉద్యమ సారథి కేసీఆర్ ఆమరణ దీక్ష చేపట్టిన రోజున ప్రతి యేటా 'దీక్షా దివస్' నిర్వహిస్తున్నారు. బుధవారం దీక్షా దివస్ సందర్భంగా సోమజిగూడలో బీఆర్ఎస్ ఖైరతాబాద్ నియోజకవర్గ అభ్యర్థి, ఎమ్మెల్యే దాసం నాగేందర్, కార్పొరేటర్ వసం సంగీత యాదవ్, తదితరులు పేదలకు పండ్లు పంపిణీ చేశారు.

-ఖైరతాబాద్, నవంబర్ 29

### ఎన్నికలకు పటిష్ట బందోబస్తు



ఫిలిం నగర్ పోలీస్ స్టేషన్ లో సిబ్బందికి సూచనలు చేస్తున్న వెస్ట్ జోన్ డీసీపీ జోయల్ డేవిస్

బంజారాహిల్స్, నవంబర్ 29: ఖైరతాబాద్ నియోజకవర్గంలో పోలింగ్ సందర్భంగా ఎలాంటి అవాంఛనీయ ఘటనలు చోటుచేసుకోకుండా పోలీసులు పటిష్ట బందోబస్తు చర్యలు చేపట్టారు. నియోజకవర్గంలోని 258 పోలింగ్ కేంద్రాల వద్ద ఒక్కో కానిస్టేబుల్ ను నియమించారు. 37 పోలింగ్ కేంద్రాలను సమన్వయక కేంద్రాలుగా గుర్తించిన పోలీసులు అక్కడ ప్రత్యేకంగా కేంద్ర సాయుధ బలగాలను మోహరించడంతోపాటు ప్రతి కేంద్రం వద్ద అరుగురు పారామిలటరీ జవాన్లు విధులు నిర్వహించనున్నారు. వీరితో పాటు నియోజకవర్గంలోని అన్ని పోలింగ్ కేంద్రాల్లో భద్రతను పర్యవేక్షించేందుకు 25 మొబైల్ టీమలతోపాటు, 25 స్ట్రెకింగ్ ఫోర్స్, 25 స్పెషల్ స్ట్రెకింగ్ ఫోర్స్ బృందాలను సిద్ధంగా ఉంచనున్నారు. వీరితో పాటు ఒక క్విక్ రియాక్షన్ టీమను అందుబాటులో ఉంచనున్నారు. అంతేకాకుండా ఎన్నికల సంఘం ఆధ్వర్యంలో 11 ఫ్లయింగ్ స్కాన్స్, 15 స్టాటిస్టిక్ సర్వేయింగ్ బృందాలు ఎన్నికలను పర్యవేక్షించనున్నాయి.

### పోలీసులకు డీసీపీ సూచనలు

ఖైరతాబాద్ నియోజకవర్గంలో పోలింగ్ ప్రశాంతంగా ముగిసేలా పోలీసులు చర్యలు తీసుకోవాలని వెస్ట్ జోన్ డీసీపీ జోయల్ డేవిస్ ఆదేశించారు. ఫిలిం నగర్, జూబ్లీహిల్స్ పీఎస్ పరిధిలోని బందోబస్తు ఏర్పాట్లపై బుధవారం డీసీపీ జోయల్ పోలీస్ అధికారులకు పలు సూచనలు చేశారు. పోలింగ్ కేంద్రాల వద్ద తీసుకోవాల్సిన జాగ్రత్తలను వివరించారు.

### నిమ్నలో 'వరల్డ్ డిజార్డర్స్ డే'



వాక్ లో పాల్గొన్న నిమ్న డైరెక్టర్ డాక్టర్ బీరప్ప, వైద్యులు

ఖైరతాబాద్, నవంబర్ 29 : 'వరల్డ్ మూవ్ మెంట్ డిజార్డర్స్ డే' సందర్భంగా బుధవారం నిమ్న దవాఖానలో వాక్ నిర్వహించారు. వాక్ ను నిమ్న డైరెక్టర్ డాక్టర్ బీరప్ప, బెంగళూరులోని నేషనల్ ఇనిస్టిట్యూట్ ఆఫ్ మెంటల్ హెల్త్ అండ్ న్యూరో సైన్స్ వైద్యులు డాక్టర్ రవియాదవ్, ఎయిమ్సీ వైద్యురాలు డాక్టర్ దీప్తితో కలిసి ఆయన ప్రారంభించారు. కార్యక్రమంలో నిమ్న డిస్ డాక్టర్ లీజా రాజశేఖర్, న్యూరాలజీ ప్రొఫెసర్ డాక్టర్ సూర్య ప్రభ, అసోసియేట్ ప్రొఫెసర్ డాక్టర్ శిరీష, విభాగాధిపతి డాక్టర్ ఎస్ఎ జబీన్, డాక్టర్ రేమ్మా మల్లానా షేక్, డాక్టర్ మహేశ్ పాల్గొన్నారు.

# నేడు ఓటు వేయనున్న ప్రముఖులు

- నందినగర్ జిహాచ్ ఎంసీ కమ్యూనిటీ హాల్ లో మంత్రి కేటీఆర్
- పలు కేంద్రాల్లో సినీనటులు

బంజారాహిల్స్, నవంబర్ 29 : అసెంబ్లీ ఎన్నికల సందర్భంగా గురువారం పలువురు సినీ, రాజకీయ ప్రముఖులు ఓటు హక్కు వినియోగించుకున్నారు. బీఆర్ఎస్ వర్కింగ్ ప్రెసిడెంట్, మంత్రి కేటీఆర్ బంజారాహిల్స్ నందినగర్ లోని బూత్ నంబర్ 124 లో ఉదయం 7 గంటలకు ఓటు హక్కు వినియోగించుకుంటారు. రాష్ట్ర ప్రభుత్వ ప్రధాన కార్యదర్శి శాంతికుమారి జూబ్లీహిల్స్ ప్రశాసన నగర్ సెరికల్చర్ కమిషనర్ కార్యాలయంలో ఏర్పాటు చేసిన బూత్ నంబర్ 162 లో ఉదయం 9 గంటలకు, జిల్లా ఎన్నికల అధికారి, జీహెచ్ఎంసీ కమిషనర్ రోనాల్డ్ రోస్ మాదాపూర్ రోడ్ నంబర్ 3 లోని వెంకటేశ్వర్ శర్మ ఆర్ట్స్ కళాశాలలో, రాష్ట్ర ముఖ్య ఎన్నికల అధికారి వికాస్ రాజ్ ఎన్ఆర్ నగర్ లోని నారాయణ జూనియర్ కళాశాలలో ఉదయం 7.30 గంటలకు, ఎమ్మెల్యే కవిత బంజారాహిల్స్ రోడ్ నంబర్ 14 లోని డీఎవీ పబ్లిక్ స్కూల్ లోని పోలింగ్ బూత్ లో ఓటు హక్కు వినియోగించుకుంటారు. అదేవిధంగా జూబ్లీహిల్స్ పబ్లిక్ స్కూల్ లోని బూత్ నంబర్ 165 లో సినీనటులు మహేశ్ బాబు, సుమిత, మంచు మోహన్ బాబు, మంచు విష్ణు, మనోజ్, బూత్ నంబర్ 164 లో విజయ దేవరకొండ, ఆనంద్ దేవ రకొండ, శ్రీకాంత్ ఓట్ల వేస్తారు. ఎఫ్ఎన్సీసీ పోలింగ్ బూత్ నంబర్ 164 లో రాఘవేంద్రరావు, జీవిత, రాజశేఖర్, బూత్ నంబర్ 160 లో విశ్వకేసిన, బూత్ నంబర్ 168 లో దగ్గుపాటి రాణా, సురేశ్ బాబు, జూబ్లీహిల్స్ క్లబ్ లోని బూత్ నంబర్ 149 లో బిరంజివి, సురేఖ, రాంచరణ్, ఉపాసన, నితిన్, ఎంపీ, ఎమ్మెల్యే కాలనీలోని

బూత్ నంబర్ 157 లో రవితేజ, ఓబుల్ రెడ్డి స్కూల్ లోని బూత్ నంబర్ 150 లో జూనియర్ ఎన్టీఆర్, బిఎస్ఎన్ఎల్ సెంటర్ లోని పోలింగ్ బూత్ నంబర్ 153 లో అల్లు అర్జున్, స్నేహ రెడ్డి, అల్లు అరవింద్, అల్లు శిరీష, వర్కింగ్ ఉమెన్స్ హాల్ లోని బూత్ నంబర్ 151 లో అక్కినేని నాగార్జున్, అమల, నాగచైతన్య, అఖిల్, మణికోండ హైస్కూల్ ప్రభాస్, అనుష్క, వెంకటేశ్, బ్రహ్మానందం, షేక్ మేట్ ఇంటర్నేషనల్ స్కూల్ లో రాజమౌళి, రమా రాజమౌళి, జూబ్లీహిల్స్ రోడ్ నంబర్ 45 లోని ఆర్థిక సహకార సంస్థలో ఏర్పాటు చేసిన పోలింగ్ బూత్ లో అల్లరి నరేశ్, యూసుఫ్ గూడ చెక్ పోస్ట్ ప్రభుత్వ పాఠశాలలో తనికెళ్ల భరణి తదితరులు తమ ఓటు హక్కును వినియోగించుకుంటారు.

బూత్ నంబర్ 157 లో రవితేజ, ఓబుల్ రెడ్డి స్కూల్ లోని బూత్ నంబర్ 150 లో జూనియర్ ఎన్టీఆర్, బిఎస్ఎన్ఎల్ సెంటర్ లోని పోలింగ్ బూత్ నంబర్ 153 లో అల్లు అర్జున్, స్నేహ రెడ్డి, అల్లు అరవింద్, అల్లు శిరీష, వర్కింగ్ ఉమెన్స్ హాల్ లోని బూత్ నంబర్ 151 లో అక్కినేని నాగార్జున్, అమల, నాగచైతన్య, అఖిల్, మణికోండ హైస్కూల్ ప్రభాస్, అనుష్క, వెంకటేశ్, బ్రహ్మానందం, షేక్ మేట్ ఇంటర్నేషనల్ స్కూల్ లో రాజమౌళి, రమా రాజమౌళి, జూబ్లీహిల్స్ రోడ్ నంబర్ 45 లోని ఆర్థిక సహకార సంస్థలో ఏర్పాటు చేసిన పోలింగ్ బూత్ లో అల్లరి నరేశ్, యూసుఫ్ గూడ చెక్ పోస్ట్ ప్రభుత్వ పాఠశాలలో తనికెళ్ల భరణి తదితరులు తమ ఓటు హక్కును వినియోగించుకుంటారు.